



बीआरपीएल इंजीनियर्स को प्रशिक्षण देगा आईआईटी कानपुर

- गंभीर तकनीकी मुद्दों को सुलझाने में भी बीआरपीएल की मदद करेगा
- बीआरपीएल व आईआईटी कानपुर में अनोखा समझौता

नई दिल्ली: 28 अक्टूबर, 2010। आईआईटी कानपुर और बीएसईएस राजधानी पावर लिमिटेड के बीच एक समझौता हुआ है, जिसके तहत आईआईटी कानपुर बीआरपीएल इंजीनियर्स को प्रशिक्षण देगा। यही नहीं, गंभीर तकनीकी मुद्दों को सुलझाने में भी देश का यह उच्च तकनीकी शिक्षण संस्थान बीआरपीएल की मदद करेगा। इस नई पहल से जहां एक ओर बीआरपीएल इंजीनियर्स अपने काम में नए जमाने की तकनीक व ज्ञान का बेहतर इस्तेमाल कर पाएंगे, वहीं दूसरी ओर तकनीकी समस्याओं का समाधान भी तेजी से होगा। समझौते के तहत बिजली व्यवस्था को और बेहतर बनाने की दिशा में काम किया जाएगा, और नई रिसर्च पर फोकस होगा। रिसर्च और प्रोजेक्ट स्टडीज के जो भी नतीजे सामने आएंगे, उस पर बीआरपीएल का एकाधिकार रहेगा। हां, आईआईटी कानपुर अध्ययन के उद्देश्य से उसका उपयोग कर सकता है।

किसी बिजली वितरण कंपनी और तकनीकी संस्थान के बीच हुआ संभवतः यह अपनी तरह का अनोखा समझौता है, जिसका दायरा इतना बड़ा है। शुरुआती चरण में, यह समझौता अगले तीन साल के लिए किया गया है। दोनों संस्थानों द्वारा की जाने वाली रिसर्च का फायदा न सिर्फ बीआरपीएल उपभोक्ताओं को, बल्कि पूरे बिजली सेक्टर को होगा।

बीआरपीएल और आईआईटी कानपुर के बीच हुए समझौते के तहत मुख्यतः इन क्षेत्रों में काम होगा :

- नई तकनीक की खोज
- तकनीकी घाटे में और कमी लाने के तरीकों की खोज
- सिस्टम स्टडीज और नेटवर्क प्लानिंग
- बीआरपीएल इंजीनियरों को प्रशिक्षण और उनका विकास

बीआरपीएल सीईओ श्री गोपाल सक्सेना ने बताया – आईआईटी कानपुर के साथ समझौता, नई व विश्वस्तरीय तकनीक इस्तेमाल करने की बीएसईएस की प्रतिबद्धता को एक बार फिर रेखांकित करता है। दोनों संस्थानों के एक मंच पर आने का सबसे अधिक फायदा उपभोक्ताओं को होने वाला है। इससे दोनों संस्थाओं का भी फायदा होगा और वे एक-दूसरे की विशेषज्ञता का लाभ उठा पाएंगे। जहां एक ओर बीआरपीएल को फील्ड में काम करने में महारत हासिल है, वहीं आईआईटी कानपुर रिसर्च व डेवलेपमेंट क्षेत्र का विशेषज्ञ है। श्री सक्सेना ने कहा कि इस समझौते से सिर्फ बीआरपीएल को ही नहीं, बल्कि पूरे वितरण सेक्टर को फायदा होगा। देश में जिस तरीके से वितरण व्यवसाय चल रहा है, उसमें काफी परिवर्तन ला सकता है यह समझौता।

ताकि इस समझौते के बेहतर परिणाम सामने आए, इसके लिए बीआरपीएल और आईआईटी कानपुर, दोनों एक-एक प्रिंसिपल प्रोजेक्टर इंवेस्टिगेटर को नियुक्त करेंगे। इसके अलावा, विभिन्न प्रोजेक्ट्स के लिए अलग-अलग टीमें बनाई जा रही हैं। ये टीमें इन दोनों प्रिंसिपल प्रोजेक्ट इंवेस्टिगेटर्स की मदद करेंगी।

दिल्ली की प्रमुख बिजली वितरण कंपनियां बीआरपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध हैं।

अधिक जानकारी के लिए संपर्क करें: प्रशान्त दुआ
कॉर्पोरेट कम्युनिकेशंस- 39999870 / 9312007822

चंद्र पी कामत
कॉर्पोरेट कम्युनिकेशंस- 39999415 / 9350130304